

مسلك صدیق اکبر
رضی اللہ تعالیٰ عنہ

ﷺ

عشق رسول

تالیف

مفتی محمد خان قادری

کاروان اسلام پبلیکیشنز

1 فصیحہ ڈالہ اسلام آباد پاکستان 7504002

مسک صدیق اکبر رضی اللہ عنہ

۱۶۶

عشق رسول صلی اللہ علیہ وسلم

مفتی محمد خان قادری

کاروان اسلام پبلیکیشنز

1- فصیح روڈ اسلامیہ پارک لاہور فون: 7594003

نام کتاب	مسلمک صدیق اکبر، عشق رسول ﷺ
تالیف	مفتی محمد خان قادری
طابع	ملک محبوب الرسول قادری
بار اول	1999ء
بار دوم	ستمبر 2001ء
کتابت	سید قمر الحسن ضیغم قادری لاہور
ناشر	کاروان اسلام پہلی کیشنز
قیمت	1- فصیح روڈ۔ اسلامیہ پارک لاہور (فون: 7594003)
	12 روپے

عرضِ ناشر!

۱۶۷

نبی رحمت صلی اللہ علیہ وسلم کے ساتھ امت کا قلبی و حُبّی تعلق نہ صرف افرادِ امتِ مسلمہ کے ایمان کی شناخت ہے بلکہ امت کی بقا اور غلبہ اسلام کی ضمانت بھی ہے۔ تاریخ کے اوراق شاہدِ عادل ہیں کہ جب تک امت کا تعلق نبی رحمت صلی اللہ علیہ وسلم کے ساتھ استوار رہا، عزت و تمکنت اور غلبہ و عروج امت کا مقدر رہا۔ بڑی بڑی باطل اور سرکش طاقتیں اس کے زیرِ نگیں رہیں لیکن جوں جوں یہ رشتہ کمزور ہوتا چلا گیا امت کا عروج و زوال میں بدلتا چلا گیا۔ ذلت و نجات کے سایے گہرے ہوتے چلے گئے۔

اُن کے جو غلام تھے، خلق کے پیشوا رہے
اُن سے پھرے جہاں پھرا آئی کمی و قار میں
اسلام دشمن طاقتوں کو خوب معلوم ہے کہ امتِ مسلمہ کو کمزور اور رسوا کرنے کی واحد اور یقینی صورت یہی ہے کہ اس کا تعلق حضور ختمی مرتبت صلی اللہ علیہ وسلم سے توڑ دیا جائے۔

یہ فائدہ کش جو موت ڈرتا نہیں ذرا
روحِ محمد اس کے بدن سے نکالو

یہی وجہ ہے کہ وہ اس حوالے سے امت مسلمہ میں نت نئے فتنے پیدا کرتے رہتے ہیں۔ ضرورت اس امر کی ہے کہ ہم افراد امت مسلمہ کو بھی یہ حقیقت باور کرائیں اور حضور صلی اللہ علیہ وسلم کے ساتھ ان کا ٹوٹا ہوا تعلق بحال کرنے کی عملی مساعی کریں۔

کاروان اسلام کے اسی ضرورت کو محسوس کرتے ہوئے زیر نظر کتابچے کی اشاعت کا اہتمام کیا ہے۔ یہ کتابچہ جس شخصیت کے حوالے سے تحریر کیا گیا ہے وہ دنیائے عشق و مستی میں بے مثل و بے مثال ہے۔ یعنی سیدنا حضرت ابوبکر صدیق رضی اللہ عنہ۔ علامہ اقبال نے اُن کے بارے میں کیا خوب کہا ہے ۵

پروانے کو چراغ ہے بلبل کو پھول بس

صدیق کے لیے خدا کا رسول بس

دعا ہے کہ اللہ رب العزت کاروان اسلام کی یہ کاوش قبول و منظور فرمائے اور اس کے جملہ معادن و منتظمین کو اپنی خصوصی رحمتوں سے نوازے آمین!

محمد محبوب الرسول قادری

ناظم نشر و اشاعت

محکمات اسلام

بِسْمِ اللّٰهِ الرَّحْمٰنِ الرَّحِیْمِ



سیدنا صدیق اکبر رضی اللہ عنہ کی شخصیت مبارکہ کے جتنے بھی پہلو ہیں ان تمام کا منبع عشق رسول صلی اللہ علیہ وسلم ہے۔ اسی عشق رسول کا رنگ آپ کی شخصیت کے ہر گوشے پر غالب نظر آتا ہے۔ آپ کا یہی وہ خصوصی امتیاز ہے جس کی مثال تاریخ انسانیت میں نہیں ملتی۔ اگر عشق رسالت مآب صلی اللہ علیہ وسلم کی تاریخ رقم کی جائے تو اس کا پہلا باب سیدنا صدیق اکبرؓ ہی ہوں گے۔ اگر حضور علیہ السلام کی محبت میں رقت اور درد و سوز دروں کی کیفیات اور دار فنگی و شیفنگی کے احوال کو جمع کیا جائے تو زبانِ قلم پر کرنے پر سب سے پہلا لفظ ابو بکر ہی ہوگا۔ حضور صلی اللہ علیہ وسلم کی امت کو سوز و عشق کی قوت سے شناسائی کرانے والے بھی ابو بکر ہی ہیں بلکہ ہمیں عشق و محبت مصطفویٰ مفہوم سے کما حقہ آشنا کروانے والی بھی یہی ہستی ہیں۔

اس مضمون میں ہم سیدنا صدیق اکبرؓ کے لافانی اور ایمان نواز عشق رسول کی چند جھلکیاں پیش کرنا چاہتے ہیں تاکہ ہم بھی اس چراغِ عشق کی نو سے تاریک دلوں کی تنویر کا سامان کر سکیں۔

اہل محبت کے نزدیک عشق و محبت کے چند مسئلہ تقاضے ہیں : مثلاً

۱۔ محبوب کی بات کو بغیر دلیل تسلیم کر لینا۔ (اتباع محبوب)

۲۔ محبوب کو اپنی جان سے بھی زیادہ عزیز جاننا۔

- ۳۔ محبوب کو دیکھتے رہنے کی آرزو۔
- ۴۔ محبوب کا کمال درجے کا ادب۔
- ۵۔ جان و مال بلکہ ہر شے محبوب کے قدموں پر نثار کر دینا۔
- ۶۔ فکر و خیال میں سوائے محبوب کے کسی اور کو وارد نہ ہونے دینا۔ (فکر کا قبضہ و کعبہ محبوب بن جاتا ہے)۔
- ۷۔ محبوب کے دوستوں سے محبت۔
- ۸۔ محبوب سے نسبت رکھنے والی ہر شے سے محبت۔
- ۹۔ ہجر محبوب میں انس و بہانا۔
- ۱۰۔ کثرتِ ذکر محبوب۔
- ۱۱۔ ذکرِ محبوب کی تعظیم۔
- ۱۲۔ محبوب کی پسند سے محبت۔

۱۔ بغیر دلیل طلب کئے اسلام قبول کرنا

محبوب کی بات کو بغیر دلیل کے ماننا آپ کی ذات میں اس درجہ پایا جاتا ہے کہ جب آقائے دو جہاں صلی اللہ علیہ وسلم پر قرآنی دعوے نازل ہوئی تو سیدنا صدیق اکبر مکہ میں موجود نہ تھے بلکہ تجارت کی غرض سے مین گئے ہوئے تھے۔ واپس آکر قریش کے سرداروں سے ملاقات ہوئی۔ انہوں نے آپ سے کہا اے ابوبکر: تجھے ایک نئے واقعے کی اطلاع ہوئی ہے یا نہیں؟

آپ نے فرمایا نہیں۔ وہ کونسا واقعہ ہے۔ انہوں نے کہا ابوطالب کے تیم بھتیجے نے یہ اعلان کر دیا ہے کہ میں اللہ کا نبی ہوں۔ جب آپ نے یہ بات سنی تو آپ کا دل تڑپ اٹھا۔ گویا یہ آپ کے دل کی آواز تھی۔ وہاں سے رخصت ہو کر سیدے

محبوب خدا کی بارگاہ میں حاضر ہوئے اور آپ سے عرض کیا کیا آپ نے اعلان نبوت فرمایا ہے؟ حضور علیہ السلام نے جب اس بات کی تصدیق کر دی تو اُسی لمحہ آپ نے اس بات کی تصدیق کرتے ہوئے کہا میں آپ کو اللہ کا برحق رسول مانتا ہوں۔ سراپا تسلیم گرفتار محبت نے نہ کوئی دلیل مانگی اور نہ ایمان لانے میں کوئی ہچکچاہٹ محسوس کی۔ جہاں آپ کو یہ شرف حاصل ہے کہ آپ نے بغیر دلیل کے محبوب خدا کی بات کو مان لیا وہیں آپ کو سب سے پہلے اسلام لانے کا شرف بھی حاصل ہوا۔ رسالت مآب صلی اللہ علیہ وسلم نے ان دونوں اعمال کو ہمیشہ سراپا اور مختلف مواقع پر اس کا تذکرہ بھی فرمایا۔

ایک مرتبہ آپ نے فرمایا:

”میں نے جس کے سامنے بھی اسلام پیش کیا اس نے حقوڑی بہت جھجک فرور محسوس کی مگر جب ابوبکر کے سامنے اسلام پیش کیا تو انہوں نے بغیر کسی جھجک کے اس کو قبول کیا۔ بخاری شریف میں حضرت ابوالدرداء رضی اللہ عنہ سے مروی ہے کہ ایک دفعہ سیدنا صدیق اکبر اور فاروق اعظم کے درمیان کسی معاملہ میں ناراضگی ہو گئی۔ سیدنا صدیق اکبر نے سیدنا فاروق اعظم سے معذرت کی مگر آپ نے قبول نہ کی۔ آپ رسالت مآب صلی اللہ علیہ وسلم کی بارگاہ میں حاضر ہوئے اور عرض کیا میں نے عمر سے معذرت کی ہے مگر انہوں نے توجہ نہ دی۔

بعد میں حضرت عمرؓ کو بھی ندامت محسوس ہوئی کہ میں نے صدیق اکبرؓ کی معذرت قبول کیوں نہ کی۔ خود چل کر صدیق اکبر کے گھر گئے مگر آپ وہاں موجود نہ تھے لہذا وہ بھی بارگاہ رسالت مآب صلی اللہ علیہ وسلم میں حاضر ہو گئے۔ جب رسالت مآب نے عمر کو دیکھا تو روایت میں آتا ہے

فجعل وجہا للنبی صلی اللہ علیہ وسلم یتعمر
”تو آپ کے چہرہ مبارک کا رنگ (غصہ کی وجہ سے) متغیر ہو گیا۔“

سیدنا صدیق اکبر رضی اللہ عنہ نے محسوس کرتے ہوئے گھٹنوں کے بل کھڑے ہو کر عرض کیا: یا رسول اللہ واللہ انا کنت اظلم
 "اے اللہ کے رسول اس میں قصور وار میں ہوں۔"
 یعنی سیدنا عمر کی سفارش کی تاکہ آقا ان سے ناراض نہ ہوں۔

رسالت مآب صلی اللہ علیہ وسلم نے فاروق اعظمؓ سے مخاطب ہو کر فرمایا:
 "ان الله بعثني اليكم فقلتم كذبت وقال ابو بكر صدقت
 وواساني بنفسه وماله فعل انتم تاركوا لي صاحبي
 مرتين فما اودى بعدها"
 جب اللہ تعالیٰ نے مجھے تم لوگوں کے
 طرف رسول بنا کر بھیجا تو تم سب نے
 میری تکذیب کی۔ ابو بکرؓ ہی تھا جس نے
 میری تصدیق کی اور اپنی جان و مال مجھ
 پر نثار کر دی۔ کیا تم میری خاطر میرے
 دوست کو نہیں چھوڑ سکتے۔ دو دفعہ

(البخاری ۱: ۵۱۷)

فرمایا۔ کیا اس (واقعہ) کے بعد اذیت
 پہنچائی جائے گی؟

یعنی اگر میرے پیارے صدیق سے کوئی ایسی بات ہو ہی گئی تھی تو تم نے میری خاطر اس
 سے درگزر کیوں نہ کیا۔ تمہیں معلوم نہیں اس نے میری خاطر کتنی قربانیاں دی ہیں۔

واقعہ معراج کو بلا دلیل ماننا

جب اللہ تعالیٰ نے اپنے پیارے رسول علیہ السلام کو اپنی تمام سلطنت کا مشاہدہ
 کرانے کے لیے معراج کی دولت سے نوازا اور آپ صلی اللہ علیہ وسلم نے وہیں اُکر قوم میں
 اعلان کیا کہ میں رات کے تھوڑے سے وقت میں مسجد حرام سے مسجد اقصیٰ اور وہاں سے
 لامکاں تک پہنچا ہوں۔ سدرۃ المنتہی، جنت، عرش الہی حتیٰ کہ اللہ تعالیٰ نے مجھے اپنی

تمام کامنات کی سیر کردائی ہے۔
 تو اس اعلان پر کفار نے طوفان کھڑا کر دیا کہ یہ کیسے ممکن ہے کہ اتنے تھوڑے سے
 وقت میں اتنی مسافت طے ہو جائے؟

انہوں نے مختلف مسلمانوں کے پاس جا کر انہیں اسلام سے درغلانے کی کوشش کی۔
 کافر ابھی سیدنا صدیق اکبرؓ کے پختہ ایمان سے بے خبر تھے۔ بہت خوش ہوئے کہ آج صدیق
 اکبرؓ جیسا دانشور بھی جب یہ بات سنے گا تو وہ اس بات کو ہرگز تسلیم نہیں کرے گا۔
 بڑے بڑے کافر سردار اکٹھے ہو کر سیدنا صدیق اکبرؓ کے پاس پہنچے۔ آپ نے پوچھا
 کیسے آئے ہو؟ کفار نے کہا کہ آج آپ سے ایک نہایت اہم کام ہے۔ آپ یہ بتائیں ایک
 آدمی رات کے تھوڑے سے عرصے میں مسجد حرام سے مسجد اقصیٰ جا کر واپس آ سکتا ہے؟
 اس کے علاوہ آسمانوں کی سیر اور لامکاں پر جا سکتا ہے؟ آپ نے فرمایا ہرگز نہیں ہو سکتا۔
 وہ خوش ہوئے کہ آج ہم کامیاب ہو گئے۔ اس پر کفار نے کہا کہ اس بات کا دعویٰ تمہارے
 نبی نے کیلئے ہے۔ جب صدیق اکبرؓ نے یہ سنا تو فرمایا:

”اگر یہ بات میرے آقا کے منہ سے نکلی ہے تو میں اس کی

تصدیق کرتا ہوں۔“

اس پر کفار خائب و خاسر واپس لوٹے۔

یہاں یہ بات قابل توجہ ہے۔ آپ یہ بھی کہہ سکتے تھے کہ پہلے مجھے جا کر پوچھ لینے دو۔
 کیونکہ آپ نے حضور صلی اللہ علیہ وسلم کی زبان اقدس سے تو بھی واقعہ معراج کے بارے
 میں کچھ سنا نہیں تھا۔ لیکن آپ نے عذر عقل قرباں کن یہ پیش مصطفیٰ کے مصداق
 فی الفور تصدیق کر دی۔

طبقات ابن سعد میں آتا ہے کہ رسالت مآب صلی اللہ علیہ وسلم نے جبریل امین سے
 فرمایا کہ جب میں واپس جا کر قوم میں اعلان کروں گا کہ اللہ تعالیٰ نے مجھے سفر معراج

سے نوازا ہے تو میری قوم اس بات کی تصدیق نہیں کرے گی۔ اس پر جبرئیل امین نے عرض کیا: یا رسول اللہ صلی اللہ علیک وسلم! کوئی کرے یا نہ کرے،

یصدق قل! ابوبکر فہو الصدیق
 ”ابوبکر ضرور تصدیق کرے گا اور وہی صدیق ہے۔“

۲۔ محبوب کو دیکھتے رہنے کی آدزد

محبت کی ایک علامت یہ بھی ہے کہ محب ہر وقت وصال یار کے لیے بے قرار و مضطرب رہتا ہے۔ محبوب کے دیدار کی حسرت اسے دن رات بے چین کیے دیتی ہے۔ اُسے دیدارِ محبوب میں جولنت حاصل ہوتی ہے وہ دنیا اور آخرت کی کسی اور شے میں نہیں ملتی۔ محبوب کے نہ ملنے پر کھانا پینا چھوٹ جاتا ہے۔ راتوں کی نیند اڑ جاتی ہے۔ جب تمام لوگ راتوں کو چین سے میٹھی نیند سو جاتے ہیں تو محب اپنے محبوب کی خاطر بسترِ دل سے اٹھ کھڑے ہوتے ہیں۔

قرآن مجید نے محبت کی انہی کیفیات کا بیان ان الفاظ میں کیا ہے:

وکانو قلیلاً من اللیل ما وہ راتوں کو بہت تھوڑا سوتے ہیں
 یجمعون و بالامسحار ہم اور اوقاتِ سحر میں اپنے محبوب کے
 یتستغفرون۔ سامنے ہاتھ جوڑ کر معافی کے خواستگار ہوتے ہیں۔

یہ بعض محبتوں کی کیفیت ہوتی ہے اور بعض کے بار میں فرمایا کہ ہمارے چاہنے والے کبھی سو ہی نہیں بلکہ ان کی کیفیت یہ ہوتی ہے کہ:

تجتافی جنوبہم عن المضاجع ان کے پہلو بستر سے جدا رہتے ہیں
 یدعون ربہم خوفاً و طمعاً اور وہ اپنے رب کو خوف اور شوق
 کی کیفیت کے ساتھ پکارتے ہیں۔

عارفِ کامل میاں محمد بخش رحمہ اللہ نے اسی کیفیت کو یوں بیان فرمایا ہے :

رات پوسے تے بے درداں نوں نیند پیاری آوے

درد منداں نوں تانگ سجن دی ستیاں آن جگاں

قاضی عیاض رحمۃ اللہ علیہ محبت کے اسی ضابطے کا ذکر کرتے ہوئے لکھتے ہیں :

کل حبیب یحب لقاء حبیبہ (الشفاء ۲: ۲۰۰)

”ہر محب کی سب سے بڑی آرزو یہی ہوتی ہے کہ وہ اپنے محبوب کے دیدار سے مشرف ہو۔“

اسی محبت کا اظہار اہل مدینہ نے ہجرت کے موقع پر آپ کی مدینہ طیبہ تشریف آوری سے قبل اس ترانہ سے کیا :

عند انلق الاحیہ محمدًا و محبہ .

”کل ہم اپنے محبوب آقا محمد اور ان کے ساتھیوں سے ملاقات کا شرف

پائیں گے :

آئیے اب ہم اس محب صادق کی بات کرتے ہیں جس کی محبت کی مثال نہیں

ملتی ۔

میں تجھے دیکھتا رہوں

ایک دفعہ رسالت مآب صلی اللہ علیہ وسلم نے صحابہ کو مخاطب کرتے ہوئے فرمایا : مجھے تمہاری دنیا میں تین چیزیں پسند ہیں ۔

۱۔ خوشبو

۲۔ نیک خاتون

۳۔ نماز جو میری آنکھوں کی ٹھنڈک ہے ۔

اس پر سیکر محبت سیدنا صدیق اکبر رضی اللہ عنہ نے عرض کیا یا رسول اللہ مجھے بھی تین چیزیں پسند ہیں۔

آپ نے فرمایا، کون سی ہیں؟
عرض کیا:

۱۔ النظر الی وجہ رسول اللہ۔

"آپ کے چہرے کو دیکھتے رہنا۔"

۲۔ و الفاق مالی علی رسول اللہ۔

"اللہ تعالیٰ کا عطا کردہ مال آپ کے قدموں پر بچھا دینا۔"

۳۔ و ان یكون ابنتی تحت رسول اللہ۔

"اور میری بیٹی کا آپ کے نکاح میں آنا۔"

(منہبات ابن حجر ۲۱-۲۲)

یہ مبارک کلمات اس محب صادق کی زبان سے اتنے خلوص سے نکلے تھے کہ اللہ تعالیٰ نے ان تمام کو کامل طور پر پورا فرمادیا۔ آپ کی صاحبزادی حضرت عائشہ رضی اللہ عنہا کو حضور صلی اللہ علیہ وسلم نے اپنے عقد میں قبول فرمایا۔ سفر و حضر میں رفاقت مصطفویٰ نصیب رہی اور آپ کی دولت حضور علیہ السلام کے مشن میں صرف ہوئی۔

غارِ ثور میں دیدارِ یار

ہجرت کی رات حضور علیہ السلام نے حضرت علی کو حکم دیا میرے بستر پر لیٹ جاؤ اور سیدنا صدیق اکبر کو ساتھ چلنے کا حکم دیا۔ دونوں مقدس شخصیات نے مکہ سے کچھ فاصلے پر واقع غارِ ثور میں قیام کیا اور یہ قیام تین دن رہا۔ اس موقع پر غارِ ثور میں سوائے ان دو ذاتوں کے اور کوئی نہ تھا۔ ادھر محبوب کا حسین ترین چہرہ تھا

اور اِدھر شوقِ دیدار سے مملو صدیقِ اکبر کی نگاہیں تھیں۔ اللہ اللہ تین دن تک دیدار بلا شرکتِ غیرے رہا۔ صدیقِ اکبر دو جہاں قربان تیرے نصیبوں پر۔ ان لمحات کی قدر و منزلت صحابہ کرام سے پوچھیے!

فاروقِ اعظم کا رفاقتِ غار پر رشک کرنا

ایک دفعہ سیدنا فاروقِ اعظم رضی اللہ عنہ کے پاس سیدنا صدیقِ اکبر کا ذکر ہوا تو آپ ان کا نام سنتے ہی زار و قطار رو پڑے اور کہنے لگے۔ کاش میرے تمام عمر کے اعمال ابو بکرؓ کے ایک رات اور دن کے اعمال کے برابر ہو جائیں۔ آپ سے پوچھا گیا کہ وہ کونسی رات اور دن ہے جس کا اتنا بڑا درجہ اور مقام ہے۔ سیدنا فاروقِ اعظم رضی اللہ عنہ نے فرمایا:

اماليلة فليلة سارمع رسول الله صلى الله عليه وسلم الى
الغار فلما انتهيا اليه قال والله لا تدخل حتى ادخل
قبلك فان كان فيه شيء اصابني دونك فدخل
فكسبه ووجد في جانيه ثقياً فشق ازاره وسد هابه
وابقى منها اثنان فالتقهما رجله ثم قال لرسول الله
صلى الله عليه وسلم ادخل فدخل رسول الله صلى الله
عليه وسلم ووضع راسه في حجره ونام فلدغ البوبكر
في رجله من الحجر ولم يتحرك مخافة ان يتنبه
فسقطت دموعه على وجه رسول الله صلى الله عليه
وسلم.

(مشکوٰۃ المصابیح ۵۵۶)

"رات سے مراد ہجرت کی رات ہے۔ جب صدیقِ اکبر رضی اللہ عنہ اپنے پیارے آقا

کے ساتھ غارِ ثور پہنچے۔ آپ نے عرض کیا یا رسول اللہ صلی اللہ علیہ وسلم! آپ ذرا ٹھہریے۔ میں پہلے غار میں داخل ہوتا ہوں۔ اگر اس میں کوئی نقصان دہ شے ہوئی تو مجھے نقصان دے اور آپ محفوظ رہیں۔ آپ نے داخل ہو کر تمام غار صاف کیا۔ اس کی مختلف جائیوں سے سوراخ تھے۔ اپنے تہبند کو چھڑک کر کپڑے سے ان کو بند کر دیا۔ لیکن کپڑا ختم ہو جانے کی وجہ سے دو سوراخ خالی رہ گئے۔ ان پر پاؤں رکھ لیے۔ اور پھر آقا صلی اللہ علیہ وسلم سے اندر تشریف لانے کے لیے عرض کیا۔

رسالت مآب صلی اللہ علیہ وسلم تشریف لائے اور ابو بکر کی گود میں سر رکھ کر آرام فرما ہوئے۔ سوراخ سے کسی زہریلی شے (سانپ) نے آپ کے پاؤں کو کاٹا مگر آپ نے اس کو حرکت نہ دی کہ کہیں میرے آقا کی نیند میں خلل واقع نہ ہو جلتے لیکن زہر نے اتنا اثر کیا کہ آنکھوں سے آنسو سے جاری ہو گئے۔ آقاؐ دو جہاں صلی اللہ علیہ وسلم بیدار ہوئے اور ابو بکر سے رونے کی وجہ پوچھی۔ آپ نے عرض کیا: میرے پاؤں میں کسی زہریلی شے نے کاٹ لیا ہے۔ آپ صلی اللہ علیہ وسلم نے بطور علاج اپنا تبرک لعاب دہن لگایا۔ اسی وقت درد و تکلیف جاتی رہی۔

دیدارِ محبوب میں محویت کا عالم

مذکورہ واقعہ جس طرح اس رات کے اعلیٰ ہونے پر دلیل ہے۔ وہاں یہ سیدنا صدیق اکبر رضی اللہ عنہ کی کیفیت دیدار کی محویت کو بھی واضح کر رہا ہے کہ آپ دیدارِ محبوب میں اس قدر مگن ہوئے اور آنکھیں آپ کے چہرہ اقدس پر لگائیں کہ آپ کے آنسو حضور صلی اللہ علیہ وسلم کے چہرہ اقدس پر گرے۔ جس سے حضور صلی اللہ علیہ وسلم

علیہ وسلم بیدار ہوئے وہ عاشق جو پاؤں کے کلٹنے اور تمام جسم میں زہر کے اثر کے پھیل جانے کی اس لیے فکر نہیں کرتا کہ کہیں نیند میں خلل نہ آ جائے، اس کے لیے لازم تھا کہ اپنی نگاہوں کو دوسری طرف پھیر لیتا تاکہ آنسوؤں کے گرنے کی وجہ سے بھی خلل نہ آتا مگر غیب صادق اس میں ایسا بے خود ہوتا ہے کہ اُسے دیدارِ یار میں ہوش ہی نہیں رہتا کہ مجھے جبرہ پھیر لینا چاہیے۔ یہی وجہ ہے کہ آپ نے اس موقع پر دیدارِ محبوب کے لیے آنکھیں لگائے رکھیں۔

۱۶۶

آقاؐ نے دو جہاں صلی اللہ علیہ وسلم کی مہر تصدیق

سیدنا فاروق اعظم رضی اللہ عنہ کے قول (میری زندگی کی تمام نیکیاں ابوبکر کی ایک رات کی نیکی کے برابر نہیں) پر خود حضور صلی اللہ علیہ وسلم نے مہر تصدیق ثبت فرمائی۔ حضرت عائشہ صدیقہ رضی اللہ عنہا سے مروی ہے کہ ایک چاندنی رات میں محبوبِ خدا میری گود میں سہرا قدس رکھ کر آرام فرما تھے۔ میں نے عرض کیا، یا رسول اللہ صلی اللہ علیک وسلم آسمانوں کے ستاروں کی تعداد کے برابر کسی مسلمان کی نیکیاں ہیں۔ آپ صلی اللہ علیہ وسلم نے فرمایا: ہاں، میرے عمر کی نیکیاں ان ستاروں کی تعداد کے برابر ہیں۔ میں نے عرض کیا:

فابین حسنات ابی بکر

"میرے والد گرامی ابوبکر کی نیکیوں کا کیا حال ہے؟"

آپ صلی اللہ علیہ وسلم نے فرمایا:

ان جميع حسنات عمر كحسنة واحدة من حسنات ابی بکر۔

"عمر کی تمام نیکیاں ابوبکر کی نیکیوں میں سے فقط ایک نیکی کے برابر ہیں۔"

(مشکوٰۃ المصابیح ص ۵۶)

جمالِ رسول صلی اللہ علیہ وسلم کا منظر

غارِ ثور کے تین دن اور تین راتوں میں ابوبکر صدیق کو جو تہادیدار و توجہ رسول اللہ صلی اللہ علیہ وسلم کی نصیب ہوئی، اس کے فیض سے ابوبکرؓ سر اپائے رسول صلی اللہ علیہ وسلم کا اس طرح منظر بن گئے تھے کہ اب اس کے بعد کوئی پہچان نہیں سکتا تھا کہ آقا کون ہے اور غلام کون ہے۔ کیونکہ چہرہ اگرچہ ابوبکر کا تھا مگر جمالِ رسول اللہ صلی اللہ علیہ وسلم کا تھا۔ قامت ابوبکر کی تھی مگر رفتار رسول اللہ صلی اللہ علیہ وسلم کی تھی۔ زبان اگرچہ ابوبکر کی تھی مگر گفتار محبوبِ کریم کی تھی۔ تجلیاتِ رسالت بلا شرکتِ غیرے ہوا واسطہ آپ کے جسم میں منعکس ہو چکی تھیں۔

بخاری شریف میں حضرت عائشہ صدیقہ رضی اللہ عنہا سے مروی روایت میں ہجرت کے وقت مدینہ طیبہ میں پہنچنے کا منظر یوں بیان کیا گیا ہے:

جب رسالت مآب صلی اللہ علیہ وسلم مدینہ طیبہ تشریف فرما ہوئے اور لوگ جوق در جوق ملنے آ رہے تھے۔ لیکن اکثر ان میں یہ پہچان نہ رکھتے تھے کہ ان میں اللہ کے رسول کون ہیں۔ بلکہ بعض ابوبکرؓ کو اللہ کا رسول سمجھ کر سلام کرتے۔ حالانکہ ابوبکرؓ کھڑے ہو کر لوگوں کی راہنمائی کر رہے تھے۔ اور رسالت مآب صلی اللہ علیہ وسلم بیٹھے ہوئے تھے۔ لیکن جمال کی یکسانیت کی وجہ سے امتیاز دشوار تھا۔ سیدنا صدیق اکبر رضی اللہ عنہ نے اس بات کو محسوس کیا۔

فاقبل ابوبکر حتی ظلل علیہ برداءہ فعرف الناس

رسول اللہ صلی اللہ علیہ وسلم۔ (بخاری ۱، ۵۵۵)

"تو آپ نے چادر لے کر حضور صلی اللہ علیہ وسلم پر تان لی۔ پس لوگوں نے رسول پاک صلی اللہ علیہ وسلم کو پہچان لیا۔"

یعنی آپ نے بطور خدمت چادر اٹھا کر تان لی تاکہ پتہ چل جائے کہ یہ غلام اور خادم ہیں اور یہ میرے آقا ہیں۔

دیدارِ محبوب کے بغیر کھانا پینا پسند نہ تھا

اسلام کا پہلا تعلیمی و تبلیغی مرکز کوہِ صفا کے دامن میں واقع دارِ ارقم تھا۔ اس میں رسالت مآب صلی اللہ علیہ وسلم اپنے غلاموں کو اسلامی تعینات سے روشناس فرماتے۔ ابھی مسلمانوں کی تعداد ۲۹ تھی کہ سیدنا ابوبکر صدیق رضی اللہ عنہ نے آپ سے اعلانیہ دعوتِ اسلام کی اجازت چاہی۔ اصرار کی وجہ سے آپ صلی اللہ علیہ وسلم نے اجازتِ حُرمت فرمادی۔ آپ نے بلند آواز سے خطبہ دیا۔ نتیجہً کفار نے آپ پر حملہ کر دیا اور آپ کو اس قدر زرد و کوب کیا کہ آپ خون میں لت پت ہو گئے۔ کوئی آپ کو پہچان نہ سکتا تھا۔ آپ کے خاندان کے لوگوں کو پتہ چلا تو وہ آپ کو اٹھا کرے گئے۔ اور انتقام اور بدلے کے بارے میں غور کرنے لگے۔ آپ کے والد ابو تمّازہ والدہ سلمیٰ امّ الخیر اور آپ کا تمام خاندان وہاں بیٹھ کر غیض و غضب کا اظہار کر رہے ہیں۔ شام تک یہ کیفیت برقرار رہی۔ بلائے کی خوشی کی مگر ناکامی ہوئی۔ غروبِ آفتاب کا وقت قریب آیا تو ان کی خوشی کی کوئی حد نہ رہی کہ صدیق اکبرؓ نے آنکھیں کھولیں۔ اقرار کیا کہ اب یہ دوائی یا پانی دھیرہ کی خواہش کا اظہار کریں گے۔ لیکن جب انہوں نے آپ کے ہونٹوں کی جنبش محسوس کی تو انہوں نے اپنے کان ابوبکر کے ہونٹوں کے قریب رکھے۔ یہ پروانہ مصطفویٰ اپنے لرزتے ہونٹوں سے یہ کہہ رہا تھا:

ما فعل رسول اللہ صلی اللہ علیہ وسلم۔

”لوگو! مجھے بتاؤ! میرے آقا کس حال میں ہیں؟“

آپ کے والدین ابھی کافر ہی تھے۔ انہیں بڑا غصہ آیا۔ وہ طاعت کرنے لگے کہ

جس کی وجہ سے تجھے اتنی تکلیف آئی۔ تو پھر ان کا ذکر کر رہا ہے۔ انہوں نے آپ کو یادِ محبوب سے دوسری طرف لیجانے کی بہت کوشش کی۔ کبھی کھانے کو کہتے۔ کبھی تکلیف کے بارے میں سوال کرتے اور دوائی کا ذکر کرتے مگر آپ نے فرمایا:

فَإِنَّ لِلَّهِ تَبَارَكَ عَلَى إِلَهِهِ أَنْ لَا أَذْوَاقَ طَعَامًا وَشَرَابًا
رواتی رسول اللہ صلی اللہ علیہ وسلم۔

(تاریخ الخمیس ۱: ۲۹۲)

”خدا نے بزرگِ دہرہ کی قسم! میں اس دقت تک نہ کچھ کھاؤں گا اور نہ پیوں گا جب تک میں اپنی ان آنکھوں سے اپنے محبوب کو بخیریت دیکھ نہ لوں۔“
شمعِ چراغِ مصطفوی کے اس پروانے کو سہارا دے کر دارِ ارقم پر لایا گیا۔ جب حضور صلی اللہ علیہ وسلم نے اپنے دیوانے کو آتے دیکھا تو آگے بڑھ کر اور لپک کر عاشقِ زار کے بوسے لینے شروع کر دیئے۔ پھر کیا تھا۔ تمام غم بھول گئے۔
صدیقِ اکبر نے عرض کیا یہ میری والدہ ماجدہ ہیں، ان کے لیے دعا فرمائیں۔ آپ نے دعا فرمائی اور وہ وہیں دولتِ ایمان سے شرف یاب ہو گئیں۔

آپ کے جسم کی قوت دیدارِ محبوب تھی

سیدنا صدیقِ اکبر رضی اللہ عنہ کا جسم آپ کا دل و دماغِ عشقِ نبوی سے اس طرح معمور ہو چکا تھا کہ آپ اس کی طاقت کی بنا پر ہی دنیا کی زندگی بسر کر رہے تھے۔ آپ کی اسی بے مثال محبت و عشق کی وجہ سے آقائے دو جہاں صلی اللہ علیہ وسلم دیگر صحابہ سے فرمایا کرتے کہ اگر کسی شخص نے میری محبت میں سوختہ انسان کو دیکھا ہے تو وہ میرے ابو بکر کو دیکھ لے۔

ارشادِ نبوی کے الفاظِ ملاحظہ ہوں :

من اراد ان ينظر الى مليت يمشي في الارض فليتنظر الى
ابي بكر - (شواهد الحق ، نعمانی)

”جو کوئی ارادہ رکھتا ہو کہ وہ ایسے شخص کو دیکھے جو (اللہ اور اس کے رسول کے
محبت میں) جن کر رکھ ہونے کے باوجود زمین پر چلتا ہے تو وہ ابو بکر کو دیکھے“

بھوک اور پیاس کا مداوا — دیدارِ محبوب

سیدنا صدیق اکبر کا دیدارِ شوق اس حد تک تھا کہ آپ بھوک اور پیاس بھی
آپ ہی کے دیدار سے بھگتتے تھے۔ سیدنا ابو ہریرہ سے مروی ہے کہ ایک دن رسول اللہ
صلی اللہ علیہ وسلم ایسے وقت گھر سے باہر تشریف لائے کہ پہلے کبھی بھی اس وقت باہر تشریف
نہ لاتے تھے۔ اور نہ ہی یہ ملاقات کا وقت تھا۔ اچانک سیدنا صدیق اکبر بھی آگئے۔ آپ
صلی اللہ علیہ وسلم نے پوچھا :

ما جاء بك يا ابا بکر

”اے ابو بکر ایسے وقت میں تم کیسے آئے؟“

آپ نے عرض کیا :

خرجت الى رسول الله صلى الله عليه وسلم والنظر في
وجهه والتسليم عليه .

”دل میں خواہش ہوئی کہ اپنے آقا سے ملاقات کروں۔ اور آپ کے چہرہٴ انور

کی زیارت سے اپنے دل کی پیاس کو بجھاؤں اور سلام عرض کروں۔“

ابھی تھوڑی ہی دیر گزری تھی کہ فاروقِ اعظم بھی آگئے۔ حضور صلی اللہ علیہ وسلم نے

فرمایا :

ما جاء بك يا عمر؟

آے عمر تم کیسے آئے ہو؟
انہوں نے عرض کیا،

المجوع یا رسول اللہ صلی اللہ علیہ وسلم۔
یا رسول اللہ بھوک کی وجہ سے حاضر ہوا ہوں

آپ صلی اللہ علیہ وسلم دونوں غلاموں کو لے کر ایک صحابی ابو الہیثم کے باغ میں
تشریف لے گئے۔ اس انصاری نے بہت خوشی کا اظہار کیا۔ چادر بچھا دی اور کھجوروں
کے خوشے پیش کئے:

اس واقعہ میں سیدنا فاروق اعظم رضی اللہ عنہ نے اپنی بات واضح طور پر فرمادی۔
اگرچہ صدیق اکبر بھی اسی وجہ سے آئے تھے مگر اس کا اظہار ان کے انداز پر نہ کیا۔ محمد
نے اس کی مختلف وجوہات بیان کی ہیں۔ ایک وجہ یہ ہے کہ آپ کا چہرہ انور دیکھ کر ان کے
بھوک ختم ہو گئی۔ اس لیے بھوک کا خیال ہی جاتا رہا۔ لہذا عرض کیا کہ دیدار کے لیے حاضر
ہوا ہوں۔

شوق دیدار کی دالہا نہ کیفیت

سیدنا صدیق اکبر رضی اللہ عنہ کے مجروح فراقِ نبی میں ماہی بے آب کی طرح تڑپنے
کی کیفیت بیان کرتے ہوئے حضرت عائشہ صدیقہ رضی اللہ عنہا فرماتی ہیں:

میرے والد گرامی سارا دن حضور اکرم صلی اللہ علیہ وسلم کی خدمت میں حاضر
رہتے۔ جب عشاء کی نماز سے فارغ ہو کر گھر آتے تو مہمانی کے چند لمے کاٹنا
بھی ان کے لیے دشوار ہو جاتا۔ وہ ساری ساری رات ماہی بے آب کی طرح
بے تاب رہتے۔ مجروح فراق میں جلنے کی وجہ سے ان کے جگر سوختہ سے اس
مرح آہ سرد اٹھتی جس طرح کوئی چیز جل رہی ہے اور یہ کیفیت اس وقت

تک رہتی جب تک حضور صلی اللہ علیہ وسلم کے چہرہ اقدس کو نہ دیکھ لیتے۔

آخری دیدار اور بوسہ چہرہ نبوی

اللہ تعالیٰ نے شوق دید کی آرزو اس طرح قبول فرمائی کہ رسالت مآب صلی اللہ علیہ وسلم کے وصال کے بعد بھی سیدنا صدیق اکبر رضی اللہ عنہ اس عظیم دولت سے مالا مال ہوئے اور صرف چہرہ مصطفوی کا دیدار نہیں بلکہ بوسہ بھی نصیب ہوا۔

ام المؤمنین حضرت عائشہ صدیقہ سے مروی ہے کہ جب محبوب خدا صلی اللہ علیہ وسلم کا وصال ہوا تو حضرت ابو بکر صدیق مقامِ سخن میں تھے۔ اطلاع ملنے پر مسجد نبوی میں آئے۔ دیکھا کہ تمام صحابہ مسجد نبوی میں آپ صلی اللہ علیہ وسلم کے حجرہ النور کے ارد گرد بیٹھے رو رہے ہیں۔

فتیمم النبی صلی اللہ علیہ وسلم وهو مسجی ببرز حبرہ
فکشف عن وجهه ثم اکب علیہ فقبلہ ثم بکی فقال بابی
انت یا بنی اللہ لا یجمع اللہ مرتین اما الموتہ الستی
کتب اللہ علیہ فقد متھا۔

"ابو بکر آتے ہی بارگاہ نبوی میں حاضر ہوئے۔ آپ صلی اللہ علیہ وسلم لمبی سفید حجامہ میں تشریف فرما تھے۔ ابو بکر نے چہرہ اقدس سے کپڑا اٹھایا اور جھک کر بوسے لینے شروع کر دیئے۔ زار و قطار روتے ہوئے عرض کرتے ہیں :

"یا رسول اللہ میرے ماں باپ آپ پر قربان! آپ پر اللہ تعالیٰ دو مرتبہ موت وارد نہیں کرے گا۔ بس ایک دفعہ آپ پر موت وارد ہونا سہی جو ہو گئی۔"

اس کے بعد آپ باہر تشریف لائے۔ تمام صحابہ کو جمع کر کے صبر کی تلقین کی اور اور خطبہ ارشاد فرمایا۔

وصال کا سبب ہجر و فراق رسول ہی تھا

جب رسالت مآب صلی اللہ علیہ وسلم کا وصال مبارک ہو گیا تو اس کے بعد صدیق اکبر کا دنیا میں رہنا مشکل ہو گیا تھا۔ دن رات آپ کی یادوں میں آنسو بہانا آپ کا معمول ہو گیا۔ حضرت عبداللہ بن عمر سے مروی ہے کہ سیدنا صدیق اکبر کے وصال مبارک کا سبب بھی ہجر و فراق رسول ہی تھا۔ یہی وجہ ہے کہ آپ کا جسم مبارک حضور صلی اللہ علیہ وسلم کے فرقت میں رونے کی وجہ سے نہایت ہی لاغر اور کمزور ہو چکا تھا۔

كان سبب موت ابی ابکر الکمد علی رسول اللہ صلی اللہ علیہ وسلم فما زال جسمہ یحوی حتی مات۔
(مسند ابی بکر صدیق ۱۹۸)

”ابوبکر کی موت کا سبب وصال نبی کا غم ہے۔ یہی وجہ ہے کہ فراق میرے آپ کا جسم نہایت کمزور ہو گیا تھا۔ حتیٰ کہ آپ کا وصال ہو گیا۔“

اور صلوا الحبیب الی الحبیب

اللہ تعالیٰ نے آپ کے شوق دیدار اور ملاقات کو صرف یہ ہی شرف نہیں بخشا کہ فقط دنیا میں سفر و حضر میں رفاقت نبوی بخشی، بلکہ مزار میں بھی یہ رفاقت بحال رکھی۔ جب سیدنا صدیق اکبر رضی اللہ عنہ کے وصال کا وقت آیا تو آپ نے وصیت کی کہ میری وفات کے بعد میری میت کو در محبوب پر لے جائیں اور میرا فیصلہ آپ کے سپرد کر دیں اگر منظور ہو جائے تو پیش کر دیں۔ ورنہ جہاں چاہیں دفن کر دیں۔ آپ کی وصیت کے مطابق صحابہ نے آپ کی چارپائی اٹھا کر حضور علیہ السلام کی بارگاہ اقدس میں پیش کر دی۔ بس محبت صادق کے آنے کی دیر تھی دروازہ کھل گیا اور آواز آئی :

اور صلوا الحبيب الى الحبيب - (تفسیر کبیر)

دوست کو دوست کے ساتھ جلدی ملا دو ۔

اس محب صادق نے اپنے محبوب کو دنیا و آخرت میں اس طرح پایا کہ اب
جدائی ممکن ہی نہیں ۔

اَلْاَمَنَ النَّاسُ بِرَمُولائے ما

اَلْاَلِیْمِ اَوَّلِ سَیْنائے ما

ہمّت اُوکشت بِلت اچو ابر

ثانی اَسلام و غار و بدر و قبر

(اقبال)

بِسْمِ اللَّهِ الرَّحْمَنِ الرَّحِيمِ

وَاحْسِنُوا لِمَنْ تَرْقُطُ عَيْنِي يَا

اے محبوب (صلی اللہ علیہ وسلم) آپ سے زیادہ جس میں میری آنکھ نے کبھی دیکھا ہی نہیں

وَجَمَلُكُمْ لَكُمْ تِلْكَ النِّسَاءُ

اور آپ سے زیادہ حسن و جمال کا پیکر کسی ماں نے جنا ہی نہیں

خَلَقْتَ مِنْ كُلِّ عَيْبٍ

آپ ہر عیب سے مُبْتَلَا اور پاک پیدا کیے گئے ہیں

كَأَنَّا قَدْ خَلَقْتَ كَمَا تَشَاءُ

گویا کہ جیسے آپ چاہتے تھے ویسا ہی آپ کو پیدا کیا گیا ہے۔

(مدح سید الکونین صلی اللہ علیہ وسلم - سیدنا حسان بن ثابت رضی اللہ عنہ)

منشی محمد عثمان قاسمی

کی تصانیف

1	شاہکار رویت	21	حضور ﷺ رمضان کیسے گزارے؟	41	مزاج نبوی ﷺ
2	ایمان والدین معطلے ﷺ	22	صحابہ کی وصیتیں	42	تبسم نبوی ﷺ
3	حضور ﷺ کا سفر حج	23	رفعت و ذکر نبوی	43	گریہ نبوی ﷺ
4	انتم اذات مصطفیٰ ﷺ	24	کیا رزول اللہ اجرت پر گریں چاہیں؟	44	مجلس نبوی ﷺ
5	دور رسول ﷺ کی ماضی	25	حضور ﷺ کی رضائی باتیں	45	فضائل و برکات زمزم
6	زخائر محمدیہ	26	ترک روزہ پر شرعی وعیدیں	46	اللہ اللہ حضور ﷺ کی باتیں
7	مغفل میلاد پر اعتراضات کا علمی محاسبہ	27	عورت کی امامت کا مسئلہ	47	جسم نبوی ﷺ کی خوشبو
8	فضائل طہلین حضور ﷺ	28	عورت کی کتابت کا مسئلہ	48	گیاسک مدینہ کھلوانا جائز ہے؟
9	شرح سلام رضا	29	منہاج اللہ	49	ہرمکان کا اجالا ہمارا نبی ﷺ
10	حبیب خدا ﷺ سیدہ آمنہ کی گود میں	30	منہاج المنطق	50	مقصد احکام
11	نور خدا ﷺ سیدہ حلیمہ کے گھر	31	معارف الاحکام	51	سب رسولوں سے اعلیٰ ہمارا نبی ﷺ
12	نہا میں خشی خضیع کیسے حاصل کیا جائے؟	32	ترجمہ قرآنی رضویہ جلد پنجم	52	صحابہ اور بوسہ جسم نبوی ﷺ
13	حضور ﷺ نے متعدد نکاح کیوں فرمائے؟	33	ترجمہ قرآنی رضویہ جلد ششم	53	روح اللہ کے عمل کو ترک فرمائی کی حکمتیں
14	اسلام اور تجدید ازواج	34	ترجمہ قرآنی رضویہ جلد ہفتم	54	عجت و اطاعت نبوی ﷺ
15	اسلام میں ہمیشگی کا تصور	35	ترجمہ قرآنی رضویہ جلد ہفتم	55	آنکھوں میں بس گیسراپا حضور ﷺ کا
16	مسک صدیق اکبر عشق رسول ﷺ	36	ترجمہ قرآنی رضویہ جلد دہم	56	فعل پاک حضور ﷺ
17	شب قدر اور اس کی فضیلت	37	ترجمہ احصاء المنہجات جلد ششم	57	صحابہ اور طم نبوی ﷺ
18	صحابہ اور تصور رسول ﷺ	38	صحابہ اور محفل نعت	58	روح ایمان، محبت رسول ﷺ
19	مشاکات جمال نبوی کی کیفیات جذبہ موسمی	39	صحابہ کے معمولات	59	امام احمد رضا اور مسئلہ ختم نبوت
20	اسلام اور احترام والدین	40	خواب کی شرعی حیثیت	60	اعلان شمول پر اعتراضات کا علمی محاسبہ

کاروان اسلام پبلیکیشنز

1- فصیح روڈ اسلامہ مارک، لاہور 7594003